

मीडिया समन्वय कार्यालय
जामिया मिल्लिया इस्लामिया

प्रेस विज्ञप्ति

25 अगस्त 2017

जामिया मिल्लिया में कोरियाई भाषा की पढ़ाई शुरू

जामिया मिल्लिया इस्लामिया :जेएमआई: ने आज कोरियाई भाषा के सर्टिफिकेट कोर्स का शुभारंभ किया। यह कोर्स दक्षिण कोरिया के दूतावास के सहयोग से चलाया जाएगा। इस कोर्स से जहां दोनों देशों के भाषाई और सांस्कृतिक संबंध मज़बूत होंगे वहीं भारत में कार्यरत दक्षिण कोरियाई कंपनियों में छात्रों को नौकरियां पाने में मदद मिलेगी।

जेएमआई में विदेशी भाषाओं में अरबी, फारसी, चीनी, तुर्की, ताईवानी और लैटिन अमेरिकी आदि भाषाएं पहले से ही पढ़ाई जाती हैं।

विश्वविद्यालय के वाइस चांसलर प्रो तलत अहमद ने इस अवसर पर कहा, “कोरियाई भाषा के कोर्स की कामयाबी इस बात को देखते हुए तय है कि इस सर्टिफिकेट कोर्स की 30 सीटों के लिए 400 से अधिक आवेदन पहले ही आ चुके हैं। मुझे उम्मीद है कि कोरियाई भाषा से लैस होने वाले जेएमआई के छात्रों को कोरियाई कंपनियों में नौकरियां पाने में आसानी होगी।”

इस कोर्स के लिए कम से कम 10 प्लस 2 या उसके समकक्ष पढ़ाई करने वाले छात्र आवेदन कर सकेंगे।

सर्टिफिकेट कोर्स की इन 30 सीटों के अलावा जेएमआई के इंजीनियरिंग और मनेजमेंट के 30 अन्य छात्र भी कोरियाई भाषा पढ़ सकेंगे।

जेएमआई के इंजीनियरिंग और मनेजमेंट की पढ़ाई कर रहे छात्रों को चॉइस बेसड क्रेडिट सिस्टम के इलेक्टिव कोर्स के तहत कारियाई भाषा पढ़ने का अवसर मिलेगा। इससे कोरियाई भाषा के साथ इंजीनियरिंग या मनेजमेंट करने वाले छात्रों को कोरियाई कंपनियों में नौकरियां पाने में आसानी होगी।

कोरिया फाउंडेशन की तरफ से प्रो किम दो यंग को जेएमआई के कोरियाई अध्ययन का निदेशक नियुक्त किया गया है।

भारत में दक्षिण कोरिया दूतावास के कार्यवाहक राजदूत हई क्वांग ली ने कहा कि भारत के प्रतिष्ठित विश्वविद्यालय जेएमआई में कोरियाई भाषा कार्यक्रम शुरू होने से भारत में कोरियाई भाषा के प्रसार के हमारे प्रयासों को बहुत बल मिलेगा।

उन्होंने कहा कि भारत में कोरियाई कंपनियों का लगातार प्रसार हो रहा है और ऐसे में कोरियाई भाषा जानने वाले भारतीय लोगों की मांग भी बढ़ेगी। उन्होंने कहा कि कोरियाई भाषा पढ़ने वाले जेएमआई के छात्र कोरिया और भारत के बीच के द्विपक्षीय संबंधों में “ सांस्कृतिक दूत ” की महत्वपूर्ण भूमिका निभाएंगे।

यह कोर्स के शुभारंभ कार्यक्रम में जेएमआई के वाइस चांसलर और दक्षिण कोरिया के कार्यवाहक राजदूत के अलावा जेएमआई के प्रो वाइस चांसलर, ओएसडी, अंतरराष्ट्रीय संबंधों के समन्वयक, जेएमआई के सभी डीन, कोरियाई अध्ययन के निदेशक, हुंडई मोटर्स के ईडी, एलजी और पासको कंपनियों के एमडी, सैमसंग कंपनी के सीईओ, वूरी बैंक के एमडी और कोरियाई एयर लाइन के निदेशक भी मौजूद थे।

प्रो साइमा सईद

मीडिया कोऑर्डिनेटर